

ত্রিপুরা হাফাঙ
ককথুম তেই হুকুমু দাগিখুঙ

স-৩৮৫১

আগরতলা, ২৮ নভেম্বর, ২০২৩

বীসকাঙনি ২৮ ডিসেম্বৰনি সিমি ফিলচিচাৰ আঞ্চলিক সরস মেলা
তাঙনক কতৰ' মন্ত্ৰি অকরানি তীয়দুলমুঙগ' আমজক নায়মুঙ পানদা

হাসতেঅ ফিলচিচাৰ আঞ্চলিক সরস মেলা বীসকাঙনি ২৮ ডিসেম্বৰ, ২০২৩ নি সিমি হাঁপানিয়া হায়ুঙৰেমনি বানিক খলাঅ চেঙজাকনায়। সালচিনীয়নি বাৰ্গাই অ বানিক আঙনায় ৮ জানুয়ারি ২০২৪ জৰা। তাঙনায় ২৭ নভেম্বৰনি সারিগ' তাঙনক কতৰনি ২নং কনফাৰেন্স হল' মন্ত্ৰি অকরা প্ৰফেসৰ (ডা.) মানিক সাহানি তীয়দুলমুঙগ' সঙচাজাক ফিলচিচাৰ আঞ্চলিক সরস মেলানি আমজক নায়মুঙ পানদাঅ অ ককচাবজাকখা। আমজক নায়মুঙ পানদাঅ মন্ত্ৰি অকরানি সেক্ৰেটাৰি ড. প্ৰদীপ কুমার চক্ৰবৰ্তী, সীনামমুঙ তেই বানিয়া নায়খুঙনি প্ৰিন্সিপাল সেক্ৰেটাৰি ভি জি জেনাৰ, কামি হামক্ৰায় নায়খুঙনি সেক্ৰেটাৰি ড. সন্দীপ আৰ রাঠোৰ, সীনামমুঙ তেই বানিয়া নায়খুঙনি দাগিফাঙ বিশ্ৰী বি, ককথুম তেই হুকুমু নায়খুঙনি দাগিফাঙ বিস্বিসাৰ ভট্টাচাৰ্য তেই জুদা জুদা নায়খুঙনি তাঙফাঙৰক মানজাক ফায়খা।

আমজক নায়মুঙ পানদাঅ মন্ত্ৰি অকরা প্ৰফেসৰ (ডা.) মানিক সাহা ফিলচিচাৰ আঞ্চলিক সরস মেলান' কাহাম খীলায় সঙচানা বাৰ্গাই জতনি চুবাচু সানীয় কবগমুঙ নাৰীকখা। মন্ত্ৰি বখৰক নৰেন্দ্ৰ মোদিনি 'ভোকাল ফৰ লোকাল' নায়মুঙনি লামাতাই হিমীয় বানিকঅ সেলফ হেল্প বদলৰকনি সীনামজাক মানীয়ৰকন' খুৰসায় ফুনুকনা বাৰ্গাই খাতুঙ রাঁনা নাঙনায়। সেলফ হেল্প বদলৰকনি রাঙথুঙনি হামক্ৰায়নি সাকা কাহাম খীলায় মকল কায়চমনানি বাৰ্গাই মন্ত্ৰি অকরা ফানবকসিনীয় সাখা। ব' সাখা, বনি বিসিংতাইন' হাসতে হাফাঙনি অবহায় বানিকরকন' সঙচাখানি কাহাম মাৰি নুকজাকনায়।

আমজক নায়মুঙ পানদাঅ ত্ৰিপুরা ৰুৱাল লাইভলিহুড মিশননি চিফ এক্সিকিউটিভ অফিসাৰ ব্ৰাহ্মিত কৌৰ ফিলচিচাৰ আঞ্চলিক সরস মেলান' কাহাম খীলায় সঙচানান' বাৰ্গাই সুকুৰুবুয় ককমুঙ নাৰীকখা। ব' সাখা, তাকলায়নি সরস মেলাঅ ৩৭০টা স্টল তঙনায়। বাৰ্গাই সেলফ হেল্প বদল বায় তীয়দুলজাক ফুড কোৰ্টব' তঙনায় অ বানিকঅ। আবন' কাৰাই বানিকঅ সীনামমুঙ তেই বানিয়া নায়খুঙনি লুডাজিমুঙগ' বায়াৰ-সেলার কনফাৰেন্সনি লগি লগি ককথুম তেই হুকুমু নায়খুঙনি লুডাজিমুঙগ' হুকুমুনি পানদাব' সঙচাজাকনায়। বানিকঅ জুদা জুদা ক্যাটাগরিঅ পুইলা, উলনীয় তেই উলখাম আচুকথায় মাননায়ৰকন' সকাত বাৰ্জাকনায়। জতই ৪৪টা সকাত থিতি খীলায়জাকখা। বানিকন' নায়থক তেই কাহাম খীলায় সঙচানানি নায়মুঙগ' হাসতে রেমনি অৰ্গানাইজিং কমিটি এক্সিকিউটিভ কমিটি তেই জুদা জুদা সাব কমিটি খাজাকখা।
